

जयपुर जिले की सब जूनियर गर्ल्स फुटबॉल टीम के चयन हेतु ट्रॉयल सम्पन्न हुई

जयपुर, 10 जुलाई। राजस्थान स्टेट सब जूनियर गर्ल्स फुटबॉल प्रतियोगिता में भाग लेने वाली जयपुर टीम के चयन हेतु ट्रायल का सफल आयोजन 6 जुलाई रविवार को चौगान स्टेडियम जयपुर में संपन्न हुआ। जयपुर जिला फुटबॉल चयन समिति के वरिष्ठ सदस्य अब्दुल जब्बार ने बताया कि ट्रायल में जयपुर जिले की 44 लड़कियों ने भाग लिया। ट्रायल के आधार पर प्रथम लिस्ट में 30 लड़किया शॉर्ट लिस्टिंग की गई। ट्रायल राष्ट्रीय खिलाड़ी और अखिल भारतीय फुटबाल महासंघ से मान्यता प्राप्त "डी" लाइसेंस कोच निकिता कंवर द्वारा ली गई। अब इन 30 लड़कियों का सात दिवसीय कैप राजस्थान फुटबाल संघ द्वारा राज्य चैंपियनशिप के आयोजन की तारीख के आधार पर लगाया जाएगा।

23 वर्षीय लड़के एवं लड़कियों की प्रतियोगिता 14 को विश्वविद्यालय खेल मैदान पर आयोजित होगी

जयपुर, 10 जुलाई। गोपाल सैनी, संयोजक जयपुर जिला एथलेटिक संघ तदर्थ समिति ने बताया कि 23 वर्षीय लड़के एवं लड़कियों की प्रतियोगिता 14 जुलाई 2025 को विश्वविद्यालय खेल मैदान पर रखी गई है। प्रतियोगिता सुबह 7 बजे से चालू हो जाएगी। प्रतियोगिता मे सभी एथलीट अपनी स्वेच्छा से भाग लेंगे। प्रतियोगिता में किसी भी तरह की शारीरिक, मानसिक इत्यादि क्षित का एथलीट स्वयं जिम्मेदार होगा, आयोजकों का उस पर कोई लेना देना नहीं होगा। प्रतियोगिता में 5-10-2002 से 4-10-2009 के बीच में पैदा हुए लड़के लड़कियां ही भाग ले सकते है, अन्य नहीं। प्रतियोगिता में चर्यनित प्रथम, द्वितीय एवं तृतीय आने वाले एथलीट राज्य प्रतियोगिता, जोकि झुंझुनू में 29 एवं 30 जुलाई को योगी स्टेडियम में आयोजित होगी उयमें भाग लेंगे। सभी इच्छुक एथलीट अपना आधार एवं यूआईडी नंबर की छाया प्रति अपने साथ लाएं।

गुरु हीरानंद कटारिया का शिष्यों ने सम्मान किया



जयपुर, 10 जुलाई। कबड्डी की अंतरराष्ट्रीय खिलाड़ी महाराणा प्रताप अवॉर्ड एशियन गेम्स में स्वर्ण पदक विजेता राजस्थान की एक मात्र खिलाड़ी सुमित्रा शर्मा ने भी आज अपने गुरु हीरानंद कटारिया का केक खिलाकर सम्मान किया, उनके घर पर जाकर आशीर्वाद लिया। सुमित्रा शर्मा अभी वन विभाग में रीजनल फॉरेस्ट ऑफिसर हैं। गुरु पूर्णिमा के पावन अवसर पर अपने कोच गुरु महाराणा प्रताप भगवती गुरु वशिष्ठ अवाई से सम्मानित हीरानन्द कटारिया का साफा पहनाकर केक खिलाकर सम्मान किया। इस अवसर पर वरिष्ठ शारीरिक शिक्षक राजपाल सिंह, राजस्थान पशु संघ के अध्यक्ष विजय सिंह, शेखावत गणपत राम यादव मौजूद रहे। कटारिया ने अपने सीनियर खिलाड़ी राजपाल सिंह, रामकिशन यादव का भी सम्मान किया। साथी कबड्डी अंतरराष्ट्रीय खिलाड़ी सोनू यादव को भी उनकी जॉब लगने पर सरकारी सेवा में जॉब लगने पर सम्मानित किया। हीरानंद कटारिया ने खिलाड़ियों को इस अवसर पर कहा कि एक लक्ष्य लेकर आगे बढ़े और अपने राष्ट्र का नाम रोशन करें। इस पावन पर्व पर सभी खिलाड़ियों ने अपने गुरु को तेजाजी महाराज की प्रतिमा भेंट की।

राकेश की घातक गेंदबाजी से रेलवे क्रिकेट अकादमी जीती



जयपुर, 10 जुलाई। नेशनल क्रिकेट ग्राउंड पर चल रहे अंडर-19 नेशनल कप में नेशनल क्रिकेट अकादमी ने पहले बल्लेबाजी करते हुए 9.2 ओवर में मात्र 40 रन पर ऑल आउट हो गई जिसमें अधिकतम गौरव सैनी ने 22 रनों का योगदान दिया। रेलवे क्रिकेट अकादमी की ओर से गेंदबाजी में राकेश लाखलान ने 5 विकेट व उदय सिंह राजावत ने 2 विकेट लिए। लक्ष्य का पीछा करने उतरी रेलवे क्रिकेट अकादमी 7.1 ओवर में 42/3 रन बनाकर मैच अपने नाम कर लिया। जिसमें मोहम्मद सैफ ने नाबाद 19 रनों का योगदान दिया। नेशनल क्रिकेट अकादमी की ओर से गेंदबाजी में गौरव सैनी को 2 विकेट मिले। मैन ऑफ द मैच- राकेश लाखलान रहे।

लक्ष्य क्रिकेट एकेडमी 19 रन से विजेता

जयपुर, 10 जुलाई। एस.एच. एस. क्लब द्वारा आयोजित प्रथम अंडर-14 फेडस क्रिकेट कप में खेले गये मैच मे लक्ष्य क्रिकेट एकेडमी और नारायणा क्रिकेट एकेडमी जूनियर के मध्य खेले गये मैच में टॉस जीत कर लक्ष्य क्रिकेट एकेडमी ने पहले बल्लेबाजी करने का फैसला लिया। लक्ष्य क्रिकेट एकेडमी ने 220/10 पहले बल्लेबाजी करते हुए 38.0 ओवर में बनाए। लक्ष्य क्रिकेट एकेडमी की ओर से उत्सव शर्मा ने 33 रन, प्रियंक ने 50 रन और प्रियाशु सैनी ने 55 रन बनाये। नारायणा



जो रूट के जुझारू 99 रन, इंग्लैंड 251/4 विकेट

लॉर्ड्स, 10 जुलाई। जो रूट (नाबाद 99) और कप्तान बेन स्टोक्स (नाबाद 39) रनों की जुझारू पारी की बदौलत इंग्लैंड ने तीसरे टेस्ट मैच के पहले दिन गुरुवार को दिन का खेल समाप्त होने के समय चार विकेट पर 251 रन बना लिये हैं। इससे पहले आज यहां इंग्लैंड ने टॉस जीतकर पहले बल्लेबाजी करने का फैसला किया। बल्लेबाजी करने उतरी इंग्लैंड के लिए जैक क्रॉली और बेन डकेट की सलामी जोड़ी ने पहले विकेट के लिए 43 रन जोड़े। नीतीश कुमार रेड्डी ने अपने पहले ही ओवर में बेन डकेट (23) को आउटकर इस साझेदारी को तोड़ा। इसके बाद रेड्डी ने एक बार फिर बेहतरीन गेंदबाजी का नमूना पेश करते हुए इसी ओवर की आखिर गेंद पर जैक क्रॉली (18) को भी पंत के हाथों आउटकर भारत को एक ही ओवर में दोहरी सफलता दिलाई। नीतीश कुमार रेड्डी 2002 के बाद इस तरह अपने पहले ही ओवर में दो विकेट झटकने वाले दूसरे भारतीय तेज गेंदबाज बन गए हैं। 2002 के बाद अब तक केवल दो भारतीय तेज गेंदबाजों ने पुरुष टेस्ट मैचों में पारी के अपने पहले ओवर में दो बार विकेट लेने का कारनामा किया है। इरफान पठान ने 2006 में कराची में पाकिस्तान के



खिलाफ हैट्रिक ली थी। आज नीतीश कुमार रेड्डी ऐसा करने वाले दूसरे तेज गेंदबाज बन गए हैं। भोजनकाल तक इंग्लैंड ने दो विकेट पर 84 रन बना लिये थे। इसके बाद जो रूट और ऑली पोप धीमी रफ्तार के साथ रन जोड़ते हुए पारी को चायकाल तक 49 ओवर में दो विकेट पर 153 के स्कोर तक ले गये हैं। चायकाल तक जो रूट ने अपना अर्धशतक पूरा किया। स्टंप के रूट (नाबाद 54) और ऑली पोप (नाबाद 44) रन बनाकर खेल रहे थे। चायकाल के बाद बल्लेबाजी करने

उतरी इंग्लैंड को 50वें ओवर की पहली ही गेंद पर रवींद्र जडेजा ने ऑली पोप (44) को आउटकर भारत को तीसरी सफलता दिलाई। इसके बाद बल्लेबाजी करने आये हैरी ब्रूक (11) को बुमराह ने बोल्ड कर पवेलियन भेज दिया। स्टंप के समय जो रूट 191 गेंदों में (नाबाद 99) और कप्तान बेन स्टोक्स 102 गेंदों में (नाबाद 39) रन बनाकर खेल रहे थे। भारत की ओर नीतीश कुमार रेड्डी ने दो विकेट लिये। जसप्रीत बुमराह और रवींद्र जडेजा ने एक-एक बल्लेबाज को आउट किया।

भारतीय महिला टीम ने रचा इतिहास, इंग्लैंड में जीती सीरीज



मैनचेस्टर, 10 जुलाई। राधा यादव और श्री चरणी (दो-दो विकेट) की बेहतरीन गेंदबाजी के बाद स्मृति मंधाना (32) और शेफाली वर्मा (31) की शानदार पारियों की मदद से भारतीय महिला टीम ने चौथे टी-20 मुकाबले में इंग्लैंड को 18 गेंद शेष रहते छह विकेट से हरा दिया। इसी के साथ भारतीय टीम ने पांच मैचों की श्रृंखला में 3-1 से अजेय बूढ़त बना ली है। राधा यादव को प्लेयर ऑफ द मैच का पुरस्कार मिला।

बुधवार देर रात खेले गये मुकाबले में इंग्लैंड के 127 रनों के लक्ष्य का पीछा करने उतरी भारतीय महिला टीम के लिए स्मृति मंधाना और शेफाली वर्मा की

सलामी जोड़ी ने पहले विकेट के लिए 56 रन जोड़े। सातवें ओवर में शार्लेट डीन ने शेफाली वर्मा (19 गेंदों में 31 रन) को आउट इंग्लैंड को पहली सफलता दिलाई। इसके बाद बल्लेबाजी करने आयी जेमिमाह रॉड्रिग्स ने मंधाना के साथ पारी को संभालने का प्रयास किया। नौवें ओवर में सोफी एक्लस्टोन ने स्मृति मंधाना (31 गेंदों में 32 रन) को आउट कर पवेलियन भेज दिया। भारत का तीसरा विकेट कप्तान हरमनप्रीत कौर (26) रन के रूप में गिरा। अमनजोत कौर (दो) रनआउट हुई। भारतीय टीम ने 17 ओवर में चार विकेट पर 127

रन बनाकर मुकाबला छह विकेट से जीत लिया। जेमिमाह रॉड्रिग्स (22) और ऋचा घोष सात रन बनाकर नाबाद रही। इंग्लैंड की ओर से शार्लेट डीन, सोफी एक्लस्टोन और इसी वॉंग ने एक-एक विकेट लिया।

इससे पहले इंग्लैंड की महिला टीम ने टॉस जीतकर पहले बल्लेबाजी करते हुए निर्धारित 20 ओवरों में सात विकेट पर 126 रनों का स्कोर खड़ा किया। इंग्लैंड की शुरुआत अच्छी नहीं रही और उसने 21 रन के स्कोर पर अपना पहला विकेट डेनियल वायट (पांच) के रूप में गंवा दिया। उन्हें श्री चरणी ने अरंधति के हाथों कैच आउट कराया।



नोवाक जोकोविच ने रचा इतिहास, सेमीफाइनल में जगह बनाने के साथ फेडरर का रिकॉर्ड किया ध्वस्त

लंदन, 10 जुलाई। सर्बिया के टेनिस स्टार नोवाक जोकोविच ने इटली के फ्लेवियो कोबोली को हराकर विंबलडन में रिकॉर्ड 14वीं बार सेमीफाइनल में जगह बनाई है। साथ ही वह आठवीं बार खिताब जीतने से महज एक दमक और करीब पहुंच गए हैं। नोवाक अभी तक 24 ग्रैंडस्लेम खिताब अपने नाम किए हैं, जिसमें 7 विंबलडन शामिल हैं। इसके साथ ही जोकोविच ने रोजर फेडरर का रिकॉर्ड भी तोड़ दिया है। बता दें कि, जोकोविच और फेडरर दोनों के नाम 13-1 बार विंबलडन के सेमीफाइनल में पहुंचने का रिकॉर्ड था। अब जोकोविच ने फेडरर को पछाड़ दिया है।

क्वार्टर फाइनल में फ्लेवियो कोबोली ने पहला सेट जीतने में

कामयाबी हासिल की लेकिन जोकोविच ने शानदार वापसी करते हुए मुकाबला अपने नाम किया। उन्होंने 6-7 (6), 6-2, 7-5, 6-4 से फ्लेवियो कोबोली को हराया। इससे पहले मुकाबले में भी जोकोविच ने कुछ इसी तरह से जीत अपने नाम की। उन्होंने आखिरी-16 के मुकाबले में एलेक्स डी मिनॉर से पहला सेट हारने के बाद बेहतरीन वापसी करते हुए क्वार्टर फाइनल में जगह बनाई थी। सेमीफाइनल में जब जोकोविच का मुकाबला 23 साल के जैसन सिनर से होगा। नोवाक जोकोविच ने मैच में 39 बेहतरीन शॉट लगाए, जबकि कोबोली ने 51 विनर्स मारे। जोकोविच की पहली सर्विस पर सफलता दर 75 प्रतिशत रही, यानी जब उन्होंने पहली सर्विस डाली, ज्यादातर बार उन्होंने पॉइंट जीता।

भारत-ए पुरुष हॉकी टीम ने आयरलैंड को 6-0 से हराया

आईडहोवन, (नीदरलैंड) 10 जुलाई। भारत ए पुरुष हॉकी टीम ने अपने दूसरे मुकाबले में शानदार प्रदर्शन करते हुए आयरलैंड को 6-0 से हराया। भारत ने आयरलैंड को पहले मैच में 6-1 से हराया था। बुधवार को यूरोपीय दौर पर खेले गये दूसरे मुकाबले में भारत ए के उत्तम सिंह ने शुरुआत में गोल कर अपनी टीम को बढ़त दिलाई। कप्तान संजय ने गोल कर बढ़त को दोगुना कर दिया। इसके बाद मिडफील्डर मोहम्मद राहील मौसीन ने लगातार दो प्रभावशाली गोल दारे। अमनदीप लाकड़ा और वरुण कुमार की ओर से किये एक-एक गोल किये। टीम के शानदार खेल की बदौलत भारत ए ने आयरलैंड को 6-0 से हराकर अपनी दूसरी जीत दर्ज की। मैच के बाद भारतीय ए टीम के कोच शिवेंद्र सिंह ने कहा, आयरलैंड के खिलाफ हमारे दो मैच वाकई अच्छे रहे हैं और मैं खिलाड़ियों के प्रदर्शन से खुश हूँ। अब हमारा मुकाबला फ्रांसीसी टीम से होगा और उम्मीद है कि हम उतना ही प्रभावशाली प्रदर्शन करेंगे। भारत ए पुरुष हॉकी टीम का अगला मुकाबला इसी मैदान पर शनिवार को फ्रांस से होगा।

अगले तीन वर्षों तक भारत करेगा प्रमुख अंतर्राष्ट्रीय शूटिंग प्रतियोगिताओं की मेजबानी

नई दिल्ली, 10 जुलाई। अंतरराष्ट्रीय शूटिंग खेल महासंघ (आईएसएसएफ) द्वारा 2027 और 2028 के वैश्विक कैलेंडर को अंतिम रूप दिए जाने के बाद, भारत को अगले तीन लगातार वर्षों के लिए प्रमुख अंतरराष्ट्रीय शूटिंग प्रतियोगिताओं की मेजबानी के लिए आधिकारिक रूप से चयनित किया गया है। हाल ही में नेशनल राइफल एसोसिएशन ऑफ इंडिया (एनआरएआई) को भेजे गए एक पत्र में आईएसएसएफ ने पुष्टि की है कि, भारत 2027 में आईएसएसएफ विश्व कप (राइफल/पिस्टल/शॉटगन) की मेजबानी करेगा। भारत 2028 में आईएसएसएफ

जैस्मीन कौर

भारतीय शॉटपुट खिलाड़ी जैस्मीन कौर को राष्ट्रीय डोपिंग रोधी एजेंसी (नाडा) ने अस्थायी रूप से निलंबित कर दिया है, क्योंकि उनके डोप परीक्षण में प्रतिबंधित पदार्थ की मौजूदगी का पता चला है। जैस्मीन का नाम अस्थायी निलंबन के तहत आने वाले एथलीटों की नवीनतम सूची में शामिल

क्या आप जानते हैं? ... टेस्ट क्रिकेट के इतिहास में आज तक किसी भी बल्लेबाज ने अपने डेब्यू सीरीज में 774 से ज्यादा रन नहीं बनाए हैं। सुनील गावस्कर का ये रिकॉर्ड आज तक नहीं टूटा है।

है, क्योंकि उनका परीक्षण टरबुटालाइन के लिए सकारात्मक आया था। पंजाब का प्रतिनिधित्व करने वाली 22 वर्षीय इस एथलीट ने इस साल की शुरुआत में देहरादून में आयोजित राष्ट्रीय खेलों में 15.97 मीटर का व्यक्तिगत सर्वश्रेष्ठ श्रो दर्ज करते हुए स्वर्ण पदक जीता था।

क्या आप जानते हैं? ... टेस्ट क्रिकेट के इतिहास में आज तक किसी भी बल्लेबाज ने अपने डेब्यू सीरीज में 774 से ज्यादा रन नहीं बनाए हैं। सुनील गावस्कर का ये रिकॉर्ड आज तक नहीं टूटा है।

सचिन को एक साथ लॉर्ड्स में मिले दो सम्मान, एमसीसी संग्रहालय में पोर्ट्रेट का अनावरण



लंदन, 10 जुलाई। क्रिकेट के भगवान कहे जाने वाले सचिन तेंदुलकर को भारत और इंग्लैंड के बीच तीसरे टेस्ट मैच से पहले लॉर्ड्स में सम्मानित किया गया। तेंदुलकर ने लॉर्ड्स म्यूजियम में लगी अपनी तस्वीर का अनावरण किया। इसके बाद लॉर्ड्स क्रिकेट ग्राउंड में लगे बेल को बजाकर मैच का आगाज करने के संकेत दिए। भारत और इंग्लैंड के बीच पांच टेस्ट मैच की सीरीज का तीसरा टेस्ट मैच क्रिकेट के मक्का यानी लॉर्ड्स में खेला जा रहा है। मैच के पहले दिन सचिन तेंदुलकर को क्रिकेट में उनके योगदान के लिए उनका सम्मानित किया गया। लॉर्ड्स के म्यूजियम में सचिन को एक पुरानी तस्वीर लगाई गई है। तेंदुलकर अब तक के सबसे महान बल्लेबाजों में से एक हैं। 1989 से 2013 तक 24 साल के अपने अंतरराष्ट्रीय करियर में, तेंदुलकर ने भारत के लिए टेस्ट, एकदिवसीय और टी20 अंतरराष्ट्रीय मैचों में 34,357 रन बनाए। यह कुल स्कोर दूसरे सबसे ज्यादा रन बनाने वाले बल्लेबाज कुमार संगकारा (28,016) से 6,000 रन से ज्यादा है। मैच से पहले ही सचिन तेंदुलकर से ही इस तस्वीर का अनावरण कराया गया। तस्वीर यंग सचिन की है। इसमें वह भारत की पुरानी जर्सी में नजर आ रहे हैं। लॉर्ड्स क्रिकेट ग्राउंड और एमसीसी ने भारतीय दिग्गज को उनके योगदान के लिए ये सम्मान दिया। सचिन ने लॉर्ड्स के मैदान पर 5 टेस्ट मैच खेले हैं। इस दौरान उन्होंने केवल 195 रन बनाए, जिसमें सर्वोच्च स्कोर 37 रन का रहा है।

लॉर्ड्स में नीतीश कुमार रेड्डी को कमान सालों बाद ऐसा करने वाले पहले भारतीय गेंदबाज बने



सफलता दिलाई। इसके साथ ही नीतीश रेड्डी

के नाम एक बड़ी उपलब्धि जुड़ गई है।

नीतीश कुमार रेड्डी 2002 के बाद इस तरह अपने पहले ही ओवर में दो विकेट झटकने वाले दूसरे भारतीय तेज गेंदबाज बन गए हैं। 2002 के बाद अब तक केवल दो भारतीय तेज गेंदबाजों ने पुरुष टेस्ट मैचों में पारी के अपने पहले ओवर में दो बार विकेट लेने का कारनामा किया है। इरफान पठान ने 2006 में कराची में पाकिस्तान के खिलाफ हैट्रिक ली थी। आज नीतीश कुमार रेड्डी ऐसा करने वाले दूसरे तेज गेंदबाज बन गए हैं।

भारत ने बनाया लगातार सबसे ज्यादा टॉस हारने का रिकॉर्ड

लंदन, 10 जुलाई। भारत ने इंग्लैंड के खिलाफ तीसरे टेस्ट मैच में गुरुवार को टॉस हारने के साथ ही अंतर्राष्ट्रीय क्रिकेट में लगातार सबसे ज्यादा टॉस हारने का रिकॉर्ड बना दिया है। इंग्लैंड ने टॉस जीतकर पहले बल्लेबाजी करने का फैसला किया।



इस तरह भारत के नाम अब पुरुष अंतर्राष्ट्रीय क्रिकेट में लगातार सबसे ज्यादा टॉस हारने का रिकॉर्ड हो गया है। भारत अब तक लगातार 13 टॉस हार चुका है और उसने वेस्ट इंडीज के 12 टॉस हारने के रिकॉर्ड को पीछे छोड़ दिया है। टॉस हारने का रिकॉर्ड- भारत (31 जनवरी 2025 से 10 जुलाई 2025), वेस्टइंडीज (2 फ़रवरी 1999 से 21 अप्रैल 1999), इंग्लैंड (17 दिसंबर 2022 से 12 मार्च 2023)।

राधा यादव ऑस्ट्रेलिया दौरे पर संभालेंगी भारत-ए टीमों की कप्तानी

नई दिल्ली, 10 जुलाई। लेफ्ट आर्म स्पिनर राधा यादव अगस्त में ऑस्ट्रेलिया दौरे में भारत ए टीमों की कप्तानी संभालेंगी। भारत इस दौरे में तीन टी20 और इतने ही 50 ओवर के मैच खेलेंगी, जिसके बाद एक चार दिवसीय मैच होगा। भारतीय क्रिकेट बोर्ड बोर्ड (बीसीसीआई) की महिला चयन समिति ने 7 से 24 अगस्त, 2025 तक होने वाले आगामी बहु-प्रारूप ऑस्ट्रेलिया दौरे के लिए भारत ए महिला टीम की घोषणा कर दी है। भारत ए महिला टीम तीन टी20 और इतने ही 50 ओवर के मैच

खेलेगी, जिसके बाद ऑस्ट्रेलिया ए के खिलाफ एक चार दिवसीय मैच होगा। यह दौरा 7 अगस्त, 2025 को मैक में शुरू होगा, जहां तीन टी20 मैच खेले जाएंगे। इसके बाद मुकाबला नॉर्थ्स, ब्रिस्बेन में होगा, जहां तीन 50 ओवर के मैच खेले जाएंगे और उसके बाद एलन बॉर्डर फील्ड में चार दिवसीय मैच खेला जाएगा। टी20 टीम: राधा यादव (कप्तान), मिन्नु मणि (उपकप्तान), शेफाली वर्मा, डी. वूदा, सजना सजीवन, उमा छेत्री (विकेटकीपर), राखवी बिस्ट, श्रेयंका पाटिल, प्रेमा रावत, नंदिनी कश्यप (विकेटकीपर), तनुजा कंवर, जोशिता वीजे, शबनम शकील, साइमा ठाकौर, तितास साधु (कप्तान), मिन्नु मणि (उपकप्तान), शेफाली वर्मा, डी. वूदा, सजना सजीवन, उमा छेत्री (विकेटकीपर), राखवी बिस्ट, श्रेयंका पाटिल, प्रेमा रावत, नंदिनी कश्यप (विकेटकीपर), तनुजा कंवर, जोशिता वीजे, शबनम शकील, साइमा ठाकौर, तितास साधु (श्रेयंका पाटिल और प्रिया मिश्रा का चयन बीसीसीआई उत्कृष्टता केंद्र (सीआई) से फिटनेस मंजूरी पर निर्भर करेगा)।

रियल मैड्रिड को 4-0 से हराकर पीएसजी वलव विश्वकप के फाइनल में

न्यूयॉर्क, 10 जुलाई। पेरिस सेंट-जर्मेन (पीएसजी) ने स्पेनिश दिग्गज रियल मैड्रिड को 4-0 से रौंदकर फीफा क्लब विश्वकप 2025 के फाइनल में जगह बना ली है। अब उसका मुकाबला पहले सेमीफाइनल विजेता चेल्सी एफसी से होगा। मेटलाइफ स्टेडियम में बुधवार रात खेले गये दूसरे सेमीफाइनल मुकाबले में पीएस जी की ओर से फेबियन रुइज ने (छठे, 24वें) मिनट में गोल किये।

वर्ष 2025 से राज्य, राष्ट्रीय व अंतर्राष्ट्रीय पदक विजेता खिलाड़ियों के ऑन लाइन आवेदन आम्नित्रित 30 दिन में ऑब्जेक्शन करने होंगे विलयर, अन्यथा फार्म होंगे ऑटो रिजेक्ट

जयपुर, 10 जुलाई। राजस्थान राज्य क्रीडा परिषद द्वारा वर्ष 2025 के लिए राज्य, राष्ट्रीय व अन्तर्राष्ट्रीय पदक विजेता खिलाड़ियों को देय प्रोत्साहन राशि के लिए ऑन लाइन आवेदन किए जाने की प्रक्रिया शुरू कर दी गई है। पात्र खिलाड़ी अपना आवेदन कर सकते हैं। राजस्थान राज्य क्रीडा परिषद के अध्यक्ष डॉ. नीरज केपन ने बताया कि खिलाड़ियों के आवेदन में पूर्व में शपथ पत्र अपलोड नहीं किए जाने की वजह से आवेदन खिलाड़ी के लॉगिन पर पेंडिंग रह जाते है । लेकिन 2025 के



खिलाड़ी अपना ऑब्जेक्शन 30 दिन में विलयर नहीं करते हैं तो उनका फार्म ऑटो रिजेक्ट हो जायेगा।